

వంపిస్తారు కనుక బాప్ దాదా కూడా అదే స్నేహంతో స్వీకరించారు. కొంతమంది తమ స్థితి గురించి కూడా వ్రాసారు అటువంటి వారికి బాబా చెప్తున్నారు - ఎగరండి మరియు ఎగిరింప చేయండి. ఎగరడం ద్వారా అన్ని విషయాలు కింద ఉండి పోతాయి, మరియు మీరు సదా ఉన్నతన్నత మైన బాబాతో పాటు ఉన్నతంగా ఉంటారు. సెకనులో స్టాప్ చేయాలి మరియు శక్తులు, గుణాల యొక్క స్టాక్ ప్రత్యక్షం చేయండి.

నలువైపుల ఉన్న సర్వ శ్రేష్ట బ్రాహ్మణాత్మలకు, సదా బాబా యొక్క సాంగత్యంలో ఉండే వారికి, బాబాని తోడుగా చేసుకునే స్నేహి ఆత్మలకు, సదా బాబా యొక్క గుణాల సాగరంలో లీనమైపోయే బాప్ సమాన శ్రేష్టాత్మలకు, సదా సెకనులో బిందువు పెట్టే మాస్టర్ బిందుస్వరూప ఆత్మలకు, బాప్ దాదా యొక్క ప్రియస్మృతులు మరియు చాలా - చాలా శుభాకాంక్షలు, శుభాకాంక్షలు, శుభాకాంక్షలు. నమస్తే అయితే బాప్ దాదా ప్రతి సమయం ప్రతి బిడ్డకి చేస్తారు అదేవిధంగా ఈరోజు కూడా నమస్తే.

నిర్మాణం మరియు నిర్మాణత యొక్క సమాసత ద్వారా ఆశీర్వాదాల యొక్క ఖాతా జమ చేసుకోండి 19-3-2000

ఈరోజు బాప్ దాదా తన యొక్క పవిత్ర మరియు సంతోష హంసల సభలోకి వచ్చారు. నలువైపుల పవిత్రహంసలు కనిపిస్తున్నాయి. పవిత్ర హంసల విశేషతలు అందరికీ బాగా తెలుసు కదా! సదా పవిత్ర, సంతోష హంసలు అంటే స్వచ్ఛమైనవారు మరియు సత్యమైన హృదయం గల వారు. పవిత్రహంసలకు స్వచ్ఛమైన మరియు సత్యమైన హృదయం ఉంటుంది కనుక వారి యొక్క ప్రతి శుభ ఆశ తప్పక పూర్తి అవుతుంది. సదా తృప్తి ఆత్మగా ఉంటారు. శ్రేష్ట సంకల్పం చేయగానే పూర్తి అయిపోతుంది. శ్రమించవలసిన అవసరం ఉండదు. ఎందుకు? బాప్ దాదాకి అందరికంటే ప్రియమైనవారు, అందరి కంటే సమీపమైన వారు ఎవరు అంటే స్వచ్ఛమైన మనస్సు గలవారు. స్వచ్ఛమైన హృదయం గలవారు సదా బాప్ దాదా యొక్క హృదయ సింహాసనాధికారిగా ఉంటారు. వారి యొక్క సర్వ శ్రేష్ట సంకల్పాలు పూర్తి అవుతాయి కనుక వృత్తిలో, దృష్టిలో, మాటలో, సంబంధ సంపర్కంలో సరళంగా మరియు స్పష్టంగా మరియు అన్నీ సమానంగా కనిపిస్తాయి. సరళతకు గుర్తు ఏమిటంటే హృదయం, బుద్ధి మరియు మాట సమానంగా ఉంటాయి. హృదయంలో ఒకటి, మాటలో ఒకటి ఉండటం సరళతకి గుర్తు కాదు. సరళ స్వభావం గల వారు సదా నిర్మాణచిత్లుగా, నిరహంకారిగా, నిస్వార్థిగా ఉంటారు. పవిత్ర హంసల యొక్క విశేషత ఏమిటంటే సరళచిత్, సరళ వాణి, సరళ వృత్తి మరియు సరళ దృష్టి.

బాప్ దాదా ఈ సంవత్సరం పిల్లలందరి నడవడిక మరియు ముఖంలో రెండు విశేషతలను చూడాలనుకుంటున్నారు. ఇప్పుడు ఏమి చేయాలి? అని అందరూ అడుగుతున్నారు కదా! ఈ సీజన్ సమాప్తి అయిపోయిన తర్వాత విశేషంగా ఏమి చేయాలి? అత ముందు ఏమి జరగాలి అని

అందరూ అనుకుంటున్నారు కదా! ఎక్కువమంది సేవాక్షేత్రంలో శక్తిని సుసరించి చాలా మంచి ప్రగతి చేశారు, ముందుకి వెళ్ళారు. ఈ ఉన్నతి గురించి బాప్ దాదా శుభాకాంక్షలు కూడా ఇస్తున్నారు - చాలా మంచిది, చాలా మంచిది, చాలా మంచిది. వెనువెంట ఫలితంలో ఒక విషయాన్ని చూశారు, అది ఏమిటో చెప్పనా? టీచర్స్ చెప్పండి - చెప్పనా? డబల్ విదేశీయులూ చెప్పనా? పాండవులూ! చెప్పనా? చేతులెత్తితేనే చెప్తాను లేకపోతే చెప్పను. (అందరూ చేతులెత్తారు) చాలా మంచిది. ఏ ఒక్క విషయాన్ని చూశారు? ఎందుకంటే ఈరోజు వతనంలో బాప్ దాదాలు ఇద్దరికీ పరస్పరంలో ఆత్మిక సంభాషణ జరిగింది. ఇద్దరూ ఏవిధంగా ఆత్మిక సంభాషణ చేస్తారు? పరస్పరం ఆత్మికంగా ఎలా సంభాషిస్తారు? ఈ ప్రపంచంలో మీరు ఏకప్రాతాభినయం (ఇద్దరి సంభాషణను ఒకరే వలకటం) చేసి చూపిస్తారు కదా, చాలా బాగా చేస్తారు. మీ యొక్క సాకార లోకంలో ఒకే ఆత్మ రెండు ప్రాతలను అభినయిస్తుంది. అదేవిధంగా బాప్ దాదాలు రెండు ఆత్మలు కానీ శరీరం ఒకటే. తేడా ఉంది కదా! ఇది చాలా మజా విషయం.

అయితే ఈరోజు వతనంలో బాప్ దాదాలకి ఏ విషయం గురించి ఆత్మిక సంభాషణ జరిగింది? బ్రహ్మబాబాకి ఏ ఉల్లాసం ఉంటుందో మీ అందరికీ తెలుసు. బాగా తెలుసు కదా? త్వరత్వరగా జరిగిపోవాలి అని బ్రహ్మబాబాకి ఉల్లాసంగా ఉంది. శివబాబా బ్రహ్మబాబాతో అన్నారు - వివాశనం లేదా పరివర్తన అవ్వడానికి ఒకసారి చప్పట్లు కొట్టడం ద్వారా కూడా కాదు, చిటికె వేస్తే చాలు. కానీ ముందు మీరు 108 మాల కాదు కానీ కనీసం సగం మాలను అయినా తయారు చేసి ఇవ్వండి. అప్పుడు బ్రహ్మబాబా ఏమి సమాధానం చెప్పి ఉంటారు? చెప్పండి. (తయారవుతూ ఉంది అని చెప్పి ఉంటారు) మంచిది, అంటే సగం మాల కూడా తయారు కాలేదన్నమాట. పూర్తి మాల అనే విషయం వదిలేయండి, సగం మాల అయినా తయారయ్యిందా? (అందరూ నవ్వుతున్నారు) నవ్వుతున్నారంటే ఏదో ఉంది. సగం మాల తయారైపోయింది అనేవారు చేయి ఎత్తండి. తయారైపోయిందా? చాలా తక్కువమంది ఉన్నారు. తయారవుతూ ఉంది అని భావించేవారు చేతులెత్తండి. తయారవుతూ ఉంది అని ఎక్కువమంది అంటున్నారు, తయారైపోయింది అని తక్కువ మంది చెప్తున్నారు. తయారైపోయింది అని చెప్పిన వారందరి పేర్లు రాసివ్వండి అని బాప్ దాదా అంటున్నారు. మంచి విషయం కదా! ఆ పేర్లను బాప్ దాదాయే చూస్తారు, మరెవ్వరూ చూడరు, మూసి ఉంచుతారు. ఎందుకంటే ఇటువంటి మంచి ఆశారత్నాలు ఎవరెవరు? అని బాప్ దాదా చూస్తారు. బాప్ దాదా కూడా మాల పూర్తి అయిపోవాలనే అనుకుంటున్నారు. కనుక వీరి పేరు అడిగి తీస్కోండి, వీరిని ఫోటో తీయండి అయితే బ్రహ్మబాబా ఏమి జవాబు ఇచ్చి ఉంటారు? మీరందరూ మంచి, మంచి జవాబులు చెప్పారు. బ్రహ్మబాబా అన్నారు - నీవు చిటికె వేయటమే ఆలశ్యం వారు తయారైపోతారు. మంచి విషయమే కదా! అప్పుడు శివబాబా అన్నారు - మంచిది, అయితే మాల అంతా తయారేనా? సగం మాల గురించి అయితే జవాబు చెప్పారు, కానీ నేను అడుగుతున్నది పూర్తి మాల గురించి. దాని కోసం కొంచెం సమయం కావాలని చెప్పారు. ఇలా ఆత్మిక సంభాషణ జరిగింది. కొంచెం సమయం ఎందుకు కావాలి? ఆత్మిక సంభాషణలో ప్రశ్నోత్తరాలే ఉంటాయి కదా! కొంచెం సమయం ఎందుకు కావాలి? సగం మాల తయారవ్వకుండా ఆగిపోవడానికి గల విశేష కారణం ఏమిటి? అప్పుడు బ్రహ్మబాబా నలువైపుల ఉన్న పిల్లలందరినీ, ప్రతి ప్రదేశాన్ని ప్రత్యక్షం చేసి చూస్తే, మీకు టోనెలు ఉంటాయి కదా, అలా ఒకొక్క టోనె

చూడలేదు ఎందుకంటే జోన్ అంటే చాలా చాలా పెద్దవి ఉంటాయి కనుక ఒకొక్క పట్టణాన్ని ప్రత్యక్షం చేస్తూ, అందరి ముఖాలను చూస్తూ వెళ్ళారు. అలా చూస్తూ చూస్తూ ఇప్పుడు పిల్లలందరు త్వరత్వరగా ఒక విశేషతను ధారణ చేస్తే మాల తయారైపోతుంది అని బ్రహ్మబాబా అన్నారు. ఆ విశేషత ఏమిటి? అది ఏమిటంటే సేవను ఎంత ఉన్నతి చేశారో, సేవ చేస్తూ ముందుకి వెళ్ళారో, చాలా మంచిగా ముందుకి వెళ్ళారు కానీ ఒక విషయం యొక్క సమానత తక్కువగా ఉంది. అది ఏమిటంటే నిర్మాణం చేయటంలో మంచిగా ముందుకి వెళ్ళిపోయారు కానీ నిర్మాణంతో పాటు నిర్మాణం ఉండాలి. అది నిర్మాణం, ఇది నిర్మాణం (గౌరవాన్ని ఆశించకపోవటం) ఒక అక్షరమే తేడా. కానీ నిర్మాణం మరియు నిర్మాణం రెండింటి సమానతలో కూడా తేడా ఉంది. సేవా ఉన్నతిలో నిర్మాణతకి బదులు అక్కడక్కడ, అప్పుడప్పుడు స్వ అభిమానం కూడా కలిసిపోతుంది. సేవలో ఎంతగా ముందుకి వెళ్తున్నారో అంతగా వృత్తిలో, దృష్టిలో, మాటలో, నడవడికలో నిర్మాణత కనిపించాలి. ఈ సమానత ఇప్పుడు చాలా అవసరం. సంబంధ సంపర్కాల వారి నుండి ఏవైతే ఆశీర్వాదాలు లభించాలో అవి ఇప్పటి వరకు లభించలేదు. పురుషార్థం ఎంతగా చేసినా కానీ, పురుషార్థం మంచిగా ఉన్నా కానీ పురుషార్థంతో పాటు ఆశీర్వాదాల ఖాతా జమ అవ్వకపోతే దాత స్థితి, దయా హృదయం యొక్క స్థితి అనుభవం అవ్వవు. కనుక స్వ పురుషార్థం మరియు వెనువెంట బాప్ దాదా యొక్క పరివారంలో చిన్నవారి, పెద్దవారి యొక్క ఆశీర్వాదాలు కూడా లభించాలి. ఆశీర్వాదాలు పొందటం అంటే పుణ్యఖాతాను జమ చేసుకోవటం. దీనికి కూడా అదనపు మార్కులు వస్తాయి. సేవ ఎంతైనా చేయండి, సంలగ్గుతతో సేవలో ముందుకి వెళ్ళండి కానీ సేవతో పాటు నిర్మాణత మరియు కలుపుగోలు స్వభావం వీటి ద్వారా పుణ్యఖాతాను జమ చేసుకోవటం చాలా చాలా అవసరం. బాప్ దాదా పిల్లలందరిలో ఈ విశేషతను చూడాలనుకుంటున్నారు. ఆ తర్వాత, నేను చాలా చేశాను, నేను ఇది చేశాను, అది చేశాను కానీ వెనుక నెంబరు ఎందుకు వచ్చింది? అని అనకండి. అందువలన బాప్ దాదా ముందుగానే సైగ చేస్తున్నారు - వర్తమాన సమయంలో ఈ పుణ్యఖాతాను చాలా చాలా జమ చేస్తోంది. వీరు ఇలాగే ఉంటారు, వీరు మారరు అని అనకండి. ప్రకృతిని మార్చగలుగుతున్నప్పుడు, ప్రకృతిని సర్దుకోగలుగుతున్నప్పుడు బ్రాహ్మణాత్మను సర్దుకోలేరా? వ్యతిరేకతను సర్దుకోండి. నిర్మాణం మరియు నిర్మాణం యొక్క సమానత ఇదే. విన్నారా!

చివర్లో హోమ్ వర్క్ ఇస్తారు కదా, హోమ్ వర్క్ ఏదొకటి లభిస్తుంది కదా! రాబోయే సీజన్ కి బాప్ దాదా వస్తారు కానీ... ఒక షరతు. సాకారపాత్ర కూడా నడిచింది, ఇంత సమయం అవ్యక్త పాత్ర కూడా నడిచింది, ఇంత సమయం అవ్యక్త పాత్ర కూడా నడుస్తుంది అని కలలో కూడా లేదు. కానీ రెండు పాత్రలు డ్రామానుసారం నడిచాయి. ఇప్పుడు ఏదో ఒక షరతు పెట్టాలా, వద్దా! మీ సలహా ఏమిటి? ఇలా నడుస్తూనే ఉంటుందా? ఎందుకు? ఈరోజు వతనంలో ప్రోగ్రామ్ గురించి కూడా అడిగారు. బాప్ దాదాల యొక్క ఆత్మిక సంభాషణలో ఈ విషయం కూడా వచ్చింది - డ్రామాలో ఈ పాత్ర ఎంత వరకు? ఏదైనా తారీఖు ఉందా? (డెహ్రాడన్ ప్రేమ్ అక్కయ్యతో) ఎప్పటివరకో జాతకం చెప్పండి? ఎప్పటి వరకు అనే ప్రశ్న వచ్చిందిప్పుడు. కానీ... 6 నెలలు అయితే ఉంది కదా! 6 నెలల తరువాతే మరలా సీజన్ ప్రారంభమవుతుంది. కనుక బాప్ దాదా ఫలితం చూడాలనుకుంటున్నారు. హృదయం స్వచ్ఛంగా ఉంటే, హృదయంలో ఏమి ధమ్మన

వారత సంస్కారం యొక్క అభిమానం మరియు అవమానం అనుభూతి యొక్క మచ్చ ఉండకూడదు. బాప్ దాదా దగ్గర కూడా మనస్సు యొక్క చిత్రాలు తీసే యంత్రం ఉంది. ఇక్కడ ఎక్స్ ప్లెయిట్ స్థూలమైన హృదయం కనిపిస్తుంది కదా! వతనంలో అయితే హృదయం యొక్క చిత్రం చాలా స్పష్టంగా కనిపిస్తుంది. ఏరకమైన చిన్న, పెద్ద మచ్చలు, బలహీనత అన్నీ స్పష్టంగా కనిపిస్తాయి. ఈరోజు హోలీ జరుపుకోవడానికి వచ్చారు కదా! చివరి మిలనం కనుక మొదట హోమ్ వర్క్ ఏమిటో చెప్పాను, కానీ హోలీ యొక్క అర్ధాన్ని ఇతరులకు కూడా చెప్పారు కదా - హోలీ అంటే జరిగిపోయిందేదో జరిగిపోయింది అని భావించటం.

హోలీ జరుపుకోవడం అంటే మనస్సులో చిన్న, పెద్ద మచ్చలు ఏవీ ఉండకూడదు. పూర్తి స్వచ్ఛమైన హృదయం ఉండాలి. సర్వ ప్రాప్తి సంపన్నంగా ఉండాలి, బాప్ దాదా ఇంతకు ముందు కూడా చెప్పారు - బాప్ దాదాకి పిల్లలంటే ప్రేమ అందువలన ఒక విషయం మంచిగా అనిపించడం లేదు. అది ఏమిటంటే చాలా శ్రమ చేస్తున్నారు. హృదయం స్వచ్ఛంగా అయిపోతే శ్రమ చేయవలసిన అవసరం ఉండదు. మీ మనస్సులో మనోభిరాముడు నిండి ఉంటారు మరియు మనోభిరాముని మనస్సులో మీరు నిండి ఉంటారు. హృదయంలో బాబా నిండి ఉన్నారా! సూక్ష్మరూపంలో అయినా, రాయల్ రూపంలో అయినా, పెద్ద రూపంలో అయినా, ఏ రూపంలోను మాయ రాలేదు. స్వప్నమాత్రంగా లేదా సంకల్పమాత్రంగా కూడా మాయ రాలేదు. అప్పుడు శ్రమ ముక్తులు అయిపోతారు కదా! బాప్ దాదా మనస్సులో కూడా శ్రమ నుండి ముక్తిలవ్వాలి అని కోరుకుంటున్నారు. శ్రమముక్తులే జీవన్ముక్తి స్థితిని అనుభవం చేసుకోగలరు. హోలీ జరుపుకోవడం అంటే శ్రమ నుండి ముక్తులుగా, జీవన్ముక్తి స్థితి యొక్క అనుభూతితో ఉండడం. ఇప్పుడు బాబా మనసా శక్తి ద్వారా సేవని శక్తిశాలిగా చేయాలనుకుంటున్నారు. వాణి ద్వారా సేవ అయితే నడుస్తుంది మరియు నడుస్తూనే ఉంటుంది కానీ దీనిలో సమయం వదుతుంది. సమయం తక్కువగా ఉంది, ఇప్పుడు సేవ ఎక్కువగా ఉంది, ఫలితం మీరందరు చెప్పారు, ఇప్పటి వరకు 108 మాల కూడా తయారు చేయలేకపోయారు. 16000, 9 లక్షలు అయితే చాలా దూరంగా ఉన్నాయి. దీనికొరకు తీవ్రమైన విధి కావాలి, మొదట మీ మనస్సును శ్రేష్టంగా, స్వచ్ఛంగా తయారు చేసుకోండి, ఒక సెకండు కూడా వ్యర్థంగా వెళ్లకూడదు. ఇప్పటి వరకు ఎక్కువమందిలో వ్యర్థ సంకల్పాల యొక్క శాతం మిగిలిపోయింది. అశుద్ధత లేదు కానీ వ్యర్థం ఉంది. అందువలన మనసా సేవ తీవ్ర వేగంగా అవ్వడం లేదు. ఇప్పుడు హోలీ జరుపుకోవడం అంటే మనస్సును వ్యర్థం నుండి హోలీగా చేసుకోవాలి. హోలీ జరుపుకున్నారా? జరుపుకోవడం అంటే తయారవ్వడం. ప్రపంచం వారు అయితే రకరకాల రంగులతో హోలీ జరుపుకుంటారు. కానీ బాప్ దాదా పిల్లలందరిపై దివ్య గుణాల యొక్క, దివ్య శక్తుల యొక్క, జ్ఞాన గులాబి యొక్క రంగు వేస్తున్నారు. ఈరోజు వతనం యొక్క మరో సమాచారం కూడా ఉంది. 1.. ఆత్మిక సంభాషణ గురించి చెప్పాను. ఇక 2. మీ యొక్క మంచి, మంచి సేవా సహాయోగులు ఎవరైతే ఎడ్వాన్స్ పార్టీలోకి వెళ్లారో వారికి ఈరోజు వతనంలో హోలీ జరుపుకునే రోజు, మీ అందరికీ కూడా ఏదో సందర్భంలో వారు మీకు జ్ఞాపకం వస్తారు కదా! మీ దాదీలు, స్నేహితులు, పాండవుల యొక్క స్మృతి వస్తుంది కదా! ఎడ్వాన్స్ పార్టీ వారి గ్రూప్ చాలా పెద్దది అయిపోయింది. పేర్లు తీస్తే చాలా ఉంటాయి. ఈరోజు వతనంలో అన్ని రకాల ఆత్మలు హోలీ జరుపుకోవడానికి వచ్చారు. అందరు తమ తమ పురుషార్థాల యొక్క

ప్రాలబ్ధాన్ని అనుసరించి రకరకాల పాత్రలను అభినయిస్తున్నారు. ఎడ్వాన్స్ పార్టీ యొక్క పాత్ర ఇప్పటి వరకు గుప్తంగా ఉంది, వారు ఏమి చేస్తున్నారు? అని మీరు అనుకుంటున్నారు కదా!

సంపూర్ణంగా అయి దివ్య జన్మ ద్వారా కొత్త సృష్టికి నిమిత్తం అవ్వండి అని వారు మిమ్మల్ని ఆహ్వానిస్తున్నారు. అందరు తమ పాత్రతో ఆనందంగా ఉన్నారు. మేము సంగమయుగం నుండి వచ్చాము అని మాత్రం స్మృతిలేదు. దివ్యత, పవిత్రత, పరమాత్మ యొక్క సలగ్గుత ఉంటుంది కానీ జ్ఞానం పూర్తిగా ప్రత్యక్షంగా ఉండదు. అతీత స్థితిలో ఉంటారు కానీ ఒకవేళ జ్ఞానం కనుక ప్రత్యక్షం అయిపోతే అందరు పరుగు పెట్టుకుని మధువనానికి వచ్చేస్తారు కదా! వీరి పాత్ర అతీతమైనది, జ్ఞానం యొక్క శక్తి ఉంటుంది, శక్తి తక్కువ అవ్వలేదు. నిరంతరం మర్యాదాపూర్వక ఇంటి వాతావరణం, తల్లి, తండ్రుల నుండి సంతృప్త మరియు స్థూల సాధనాలన్నీ కూడా వారికి ప్రాప్తించాయి. మర్యాదలో చాలా పక్కాగా ఉంటారు. నెంబరువారీగా ఉంటారు కానీ విశేషాత్మలు పక్కాగా ఉన్నారు. మా పూర్వ జన్మ లేదా పునర్జన్మ గొప్పగా ఉండి ఉంటుంది మరియు ఉంటుంది అని అనుకుంటారు. ఎక్కువమంది యొక్క ముఖ కవళికలు కూడా రాయల్ ఫ్యామిలీ యొక్క తృప్తి ఆత్మలుగా, సంపన్న ఆత్మలుగా, హర్షిత ఆత్మలుగా మరియు దివ్య గుణాలతో సంపన్న ఆత్మలుగా కనిపిస్తాయి. ఇదీ వీరి చరిత్ర. కానీ వతనంలో ఏమి జరిగింది? హోలీ ఎలా జరుపుకున్నారు? మీరు చూసే ఉంటారు, హోలీలో రకరకాల రంగులను పళ్లాలతో నింపి ఉంచుతారు. అలాగే వతనంలో కూడా చాలా ప్రకాశవంతమైన రంగుల వజ్రాలు మెరుస్తూ ఉన్నాయి, కానీ అవి బరువుగా లేవు, రంగుపొడిని చేతిలోకి తీసుకుంటే అది తేలిగ్గా ఉంటుంది కదా అదేవిధంగా అనేక రంగురంగుల వజ్రాలు పళ్లాలలో నిండి ఉన్నాయి. వారందరు వచ్చినప్పుడు వతనంలో ఏ స్వరూపంలో ఉంటారో తెలుసా? తేలికైన ప్రకాశమయ శరీరంతో మెరుస్తూ ఉంటారు. బాప్ దాదా అందరినీ తమ తమ సంగమయుగి శరీరంలోకి ప్రత్యక్షం చేశారు. అలా వారు సంగమయుగి శరీరంలోకి ప్రవేశించగానే ఒకరినొకరు కలుసుకోవటం ప్రారంభించారు. ఎడ్వాన్స్ పార్టీ యొక్క జన్మలోని విషయాలు మరిచిపోయారు, సంగమయుగి విషయాలలోకి వచ్చేసారు. ఇలా పరస్పరం సంగమయుగి విషయాలు చెప్పుకుంటూ ఉంటే ఎంత సంతోషంలోకి వచ్చేస్తారో తెలుసు కదా! చాలా సంతోషంలో ఒకరికొకరు చర్చించు కుంటున్నారు. వీరు చాలా మజాలోకి వచ్చేసారు, సరే కలుసు కోనివ్వండి అని బాప్ దాదా చూసి అనుకున్నారు. పరస్పరంలో తమ జీవిత కథలను ఒకరికొకరు చెప్పుకుంటున్నారు. బాబా ఇలా చెప్పారు, బాబా నాకు ఇంత ప్రేమ ఇచ్చారు. శిక్షణ నిచ్చారు, బాబా ఇలా చెప్పారు, ఇలా బాబా - బాబా, బాబా - బాబా... ఇదే మాట్లాడుకుంటున్నారు. కొంచెం సమయం తర్వాత ఏమైంది? అందరి సంస్కారాల గురించి మీకు తెలుసు కదా? ఈ గ్రూప్ లో అందరికంటే రమణీయమైన వారు ఎవరు? (దీదీ మరియు చంద్రమణి దాదీ) దీదీ మొదట లేచారు. చంద్రమణి దాదీ యొక్క చేయి పట్టుకున్నారు మరియు రాస్ (నృత్యం) చేయడం ప్రారంభించారు. దీదీ ఇక్కడ ఉండేటప్పుడు నషాలోకి వెళ్ళిపోయే వారు కదా అదేవిధంగా అక్కడ కూడా బాగా నషాగా నాట్యం చేయడం ప్రారంభించారు. మమ్మాని మధ్యలో ఉంచారు, అందరు సర్కిల్ గా నిలుచున్నారు. ఇలా అందరు కలసి దాగుడుమూతల ఆట ఆడుకున్నారు. వారిని చూసి చూసి బాప్ దాదా నవ్వుకున్నారు. హోలీ జరుపుకోవడానికి వచ్చారు కనుక ఆడుకుంటారులే అనుకున్నారు. కొంచెం సమయం తర్వాత అందరు బాప్ దాదా యొక్క చేతులలో ఇమడిపోయారు.

అందరూ ఒక్కసారిగా లవలీనం అయిపోయారు. తర్వాత బాప్ దాదా అందరిపై రంగురంగుల
 వజ్రాలను వేశారు. అవి ఒక పొడివలె ఉన్నాయి కానీ చాలా మెరుపు ఉంది. దానిని బాప్ దాదా
 అందరిపై చల్లారు. ప్రకాశమయ శరీరం కదా, దానిపై రకరకాల రంగుల వజ్రాలు పడగానే
 అందరు అలంకరించబడినట్లు మెరవడం ప్రారంభించారు. ఎరుపు, పసుపు, ఆకుపచ్చ..... ఇలా
 ఏడు రంగులు ఉంటాయి అని చెప్తారు కదా! అలా ఏడు రంగులూ ఉన్నాయి. అందరు ఎంత
 మంచిగా మెరుస్తున్నారంటే సత్యయుగంలో కూడా ఇలాంటి దుస్తులు ఉండవు. ఒకరిపై ఒకరు
 కూడా చల్లుకోవటం కూడా ప్రారంభించారు, రమణీయ అక్కయ్యలు కూడా చాలామంది ఉన్నారు
 కదా! చాలా, చాలా మజా చేసుకున్నారు. మజా తర్వాత ఏమవుతుంది? బాప్ దాదా ముందుగానే
 అందరికీ భోగ్ తినిపించారు, మీరయితే రేపు భోగ్ చేస్తారు కదా! కానీ బాప్ దాదా మధువనం
 యొక్క సంగమయుగం యొక్క రకరకాలైన భోగ్ ముందుగానే అందరికీ తినిపించారు. మరియు
 హోలీకి విశేష భోగ్ ఏమిటి? (జిలేబీ) మీరయితే గులాబీ పూలను కూడా పెడతారు కదా! వెర్రిటీ
 సంగమయుగీ భోగ్ తినిపించాను, మీ కంటే ముందు వీరికి తినిపించాను, మీకు రేపు లభిస్తుంది,
 మంచిది! మొత్తానికి చాలా మంచిగా జరుపుకున్నారు, నాట్యం చేసారు, పాడారు, అందరు కలసి
 ఓహో బాబా! మధురమైన బాబా!! అని పాటలు పాడారు. నాట్యం చేసారు, పాడారు, తిన్నారు
 ఇక చివర్లో ఏమి ఉంటుంది? శుభాకాంక్షలు మరియు వీడ్కోలు, మీరందరు కూడా జరుపుకున్నారా
 లేక కేవలం విన్నారా? కానీ మొదట ఫరిస్తా అయ్యి ప్రకాశమయ శరీరం గల వారిగా అవ్వండి.
 అవ్వగలరా? లేదా? పెద్ద శరీరమా? కాదు కదా! సెకనులో మెరుస్తూ ఉంటే డబల్ లైట్ స్వరూపంగా
 అయిపోండి, అవ్వగలరా? పూర్తి ఫరిస్తాగా అయిపోవాలి, (బాప్ దాదా అందరిచే డ్రిల్ చేయించారు
) ఇప్పుడు మీపై రకరకాల రంగుల మెరిసే వజ్రాలను సూక్ష్మ శరీరంపై వేసుకోండి. మరియు
 సదా దివ్యగుణాల యొక్క రంగు, శక్తుల యొక్క రంగు, జ్ఞానం యొక్క రంగులో సదా
 రంగరించుకోండి. అన్నింటి కంటే ఉన్నతమైన రంగు - బాప్ దాదా సాంగత్యం యొక్క రంగు, ఈ
 రంగుని సదా రంగరించుకోండి. ఈవిధంగా అమరంగా అవ్వండి, మంచిది!

ఈవిధంగా దేశవిదేశాలలో ఉన్న ఫరిస్తా స్వరూప పిల్లలకు, సదా స్వచ్ఛమైన హృదయం,
 ప్రాప్తి సంపన్న పిల్లలకు, సత్యమైన హోలీ జరుపుకోవడం అంటే అర్థ సహితంగా చిత్రాన్ని ప్రత్యక్షంలోకి
 తీసుకువచ్చే పిల్లలకు, సదా నిర్మాణం మరియు నిర్మాణం యొక్క సమానత ఉంచుకునే పిల్లలకు, సదా
 ఆశీర్వాదాల పుణ్యభాతా జమచేసుకునే పిల్లలకు చాలా, చాలా కోటానుకోట్ల రెట్లు ప్రీయస్సుతులు
 మరియు నమస్కే.